

REGOLAMENT TAL-KUMMISSJONI (UE) 2022/2046**tal-24 ta' Ottubru 2022****li jemenda l-Annessi tar-Regolament (UE) Nru 1408/2013 fir-rigward tal-adattament tagħhom biex jirriflettu d-dispożizzjonijiet tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika u l-Protokoll tiegħu dwar l-Irlanda/l-Irlanda ta' Fuq**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea u, b'mod partikolari, l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajna mill-Istat orizzontali ⁽¹⁾, u b'mod partikolari l-Artikolu 2(1) tiegħu,

Wara li kkonsultat lill-Kumitat Konsultattiv dwar l-Għajna mill-Istat,

Billi:

- (1) L-Annessi I u II tar-Regolament tal-Kummissjoni (UE) Nru 1408/2013 ⁽²⁾ jistabbilixxu l-ammonti kumulattivi massimi tal-għajna *de minimis* mogħtija lil kull Stat Membru lil imprizi attivi fil-produzzjoni primarja ta' prodotti agrikoli matul kwalunkwe perjodu ta' tliet snin fiskali msemmija, rispettivament, fl-Artikolu 3(3) u fl-Artikolu 3(3a) ta' dak ir-Regolament.
- (2) Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ⁽³⁾ ("il-Ftehim dwar il-ħruġ"), li l-Protokoll dwar l-Irlanda/l-Irlanda ta' Fuq ("il-Protokoll") jiffirma parti integrali minnu, dahal fis-seħħ fl-1 ta' Frar 2020.
- (3) Il-perjodu ta' tranzizzjoni previst fl-Artikolu 126 tal-Ftehim dwar il-ħruġ, li matulu d-dritt tal-Unjoni baqa' fil-biċċa l-kbira applikabbli għar-Renju Unit tal-Gran Brittanja u l-Irlanda ta' Fuq u fih, intemm fil-31 ta' Diċembru 2020.
- (4) Madankollu, l-Artikolu 10 tal-Protokoll jipprevedi li ċerti dispożizzjonijiet tad-dritt tal-Unjoni elenkati fl-Anness 5 ta' dak il-Protokoll għandhom japplikaw għar-Renju Unit fir-rigward ta' miżuri li jaffettwaw il-kummerċ fi prodotti agrikoli bejn l-Irlanda ta' Fuq u l-Unjoni.
- (5) Ir-Regolament (UE) Nru 1408/2013 huwa elenkat fost dawk id-dispożizzjonijiet.
- (6) Sabiex tiġi żgurata l-konformità mad-dispożizzjonijiet tal-Ftehim dwar il-ħruġ u l-Protokoll, jehtieg li l-ammonti kumulattivi massimi għar-Renju Unit kollu stabbiliti fl-Annessi tar-Regolament (UE) Nru 1408/2013 jiġu sostitwiti bl-ammonti korrispondenti għall-Irlanda ta' Fuq biss.
- (7) Sabiex jiġu żgurati kundizzjonijiet ekwi, l-ammonti kumulattivi massimi għall-Irlanda ta' Fuq jenhtieg li jkunu bbażati fuq l-istess metodu ta' kalkolu bħal dak li ntuża għall-Istati Membri fiż-żmien meta ġew stabbiliti dawk l-Annessi.
- (8) Għalhekk, jenhtieg li r-Regolament (UE) Nru 1408/2013 jiġi emendat skont dan,

⁽¹⁾ ĠU L 248, 24.9.2015, p. 1.⁽²⁾ Ir-Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajna *de minimis* fis-settur tal-agrikoltura (GU L 352, 24.12.2013, p. 9).⁽³⁾ ĠU C 384I, 12.11.2019.

ADOTTAT DAN IR-REGOLAMENT:

Artikolu 1

Emendi tar-Regolament (UE) Nru 1408/2013

Ir-Regolament (UE) Nru 1408/2013 huwa emendat kif ġej:

(1) l-Artikolu 1(1) (b) huwa sostitwit b'dan li ġej:

“(b) għajjnuna għall-attivitàjiet relatati mal-esportazzjoni lejn pajjiżi terzi jew Stati Membri (*), l-aktar għajjnuna marbuta direttament ma' kwantitajiet esportati, mat-twaqqif u l-operazzjoni ta' network ta' distribuzzjoni jew ma' nefqa ohra kurrenti marbuta mal-attività tal-esportazzjoni;

(*) Billi f'konformità mal-Artikolu 10 u l-Anness 5 tal-Protokoll tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU C 384, I, 12.11.2019), ċerti dispożizzjonijiet tad-dritt tal-Unjoni relatati mal-għajjnuna mill-Istat fir-rigward ta' mizuri li jaffettwaw il-kummerċ bejn l-Irlanda ta' Fuq u l-Unjoni jibqgħu japplikaw għar-Renju Unit, kwalunkwe referenza għal Stat Membru f'dan ir-Regolament għandha tinftiehem bħala referenza għal Stat Membru jew għar-Renju Unit fir-rigward tal-Irlanda ta' Fuq”

(2) fl-Anness I, ir-ringiela li tistabbilixxi l-ammont kumulattiv massimu tal-għajjnuna *de minimis* għar-Renju Unit hija sostitwita b'dan li ġej:

“Ir-Renju Unit u l-Irlanda ta' Fuq 29 741 417”;

(3) fl-Anness II, ir-ringiela li tistabbilixxi l-ammont kumulattiv massimu tal-għajjnuna *de minimis* għar-Renju Unit hija sostitwita b'dan li ġej:

“Ir-Renju Unit u l-Irlanda ta' Fuq 35 689 700.”

Artikolu 2

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Ottubru 2022.

Għall-Kummissjoni

Il-President

Ursula VON DER LEYEN